

بسم اللہ الرحمن الرحیم
ہمارا دین صرف ایک
یعنی
اسلام
فرقہ دارانہ مذہب نہیں

بسم اللہ الرحمن الرحیم

جماعۃ المسلمین کی دعوت

ہمارا حکم صرف ایک یعنی: اللہ تبارک و تعالیٰ .. اللہ کے سوا کوئی نہیں
ہمارا الہام صرف ایک یعنی: محمد رسول اللہ صلی اللہ علیہ وسلم .. فرقہ دارانہ امام نہیں
ہمارا دین صرف ایک یعنی: اللہ کا پند کردہ دین اسلام .. فرقہ دارانہ مذہب نہیں
ہمارا نام صرف ایک یعنی: اللہ کا رکھا ہوا نام مسلمین .. فرقہ دارانہ نام نہیں
نبیاً و محبت صرف ایک یعنی: اللہ تعالیٰ سے تعلق .. دنیوی تعلقات نہیں
و غیر افتخار صرف ایک یعنی: ایمان باللہ العظیم .. وطن اور زبان نہیں

جماعۃ المسلمین

مرکز جماعۃ المسلمین، کھوکھڑا پار ۲، ملیر کراچی
دفتر: B-6 بیت الفرقان SB-12 بلاک 13-C گلشن اقبال کراچی

جماعۃ المسلمین

۲ بِسْمِ اللّٰهِ الرَّحْمٰنِ الرَّحِیْمِ

ہمارا دین صرف ایک۔ یعنی اسلام

اللہ تعالیٰ ہمارا حاکم ہے، اطاعت و عبادت صرف اُسی کا حق ہے۔ محمد رسول اللہ صلی اللہ علیہ وسلم ہمارے امام ہیں۔ اللہ تعالیٰ کی اطاعت محمد رسول اللہ صلی اللہ علیہ وسلم کے ذریعے ہوتی ہے۔ محمد رسول اللہ صلی اللہ علیہ وسلم اللہ تعالیٰ اور اُس کے بندوں کے درمیان واسطہ ہیں۔ جو رسول اللہ صلی اللہ علیہ وسلم کی اطاعت کرتا ہے وہ گویا اللہ تعالیٰ ہی کی اطاعت کرتا ہے۔ اللہ تعالیٰ نے رسول اللہ صلی اللہ علیہ وسلم کے واسطہ سے جو قانون ہمارے لیے بھیجا ہے اس قانون کو دین کہتے ہیں اور اس دین کا نام اسلام ہے۔ ارشاد باری ہے:-

رَضِیْتُ لَکُمُ الْاِسْلَامَ دِیْنًا،
(سُورَةُ الْمَائِدَةِ: ۵، آیت: ۳)
میں نے تمہارے لیے جس دین کو پسند کیا وہ اسلام ہے،

اللہ تعالیٰ نے اپنے دین کا نام اسلام رکھا اور اس اسلام کو اپنے تمام بندوں پر واجب العمل قرار دیا۔
اللہ تعالیٰ فرماتا ہے:-

اِنَّ الدِّیْنَ عِنْدَ اللّٰهِ الْاِسْلَامُ،
(سُورَةُ اِلٰی عَمْرٍ: ۳، آیت: ۱۹)
بے شک اللہ تعالیٰ کے نزدیک دین صرف اسلام ہے،

اسلام کے علاوہ کوئی دین یا قانون اللہ کے بندوں پر نافذ نہیں ہو سکتا۔ جو لوگ اسلام کے علاوہ کسی اور دین یا قانون کو حق مانتے ہیں، اس پر چلتے ہیں یا اس کے متلاشی ہیں ان کے متعلق اللہ تعالیٰ فرماتا ہے:

اَفْخِیْرَ دِیْنِ اللّٰهِ یَبْغُوْنَ وَلَہٗ اَسْلَمَ مِّنْ فِی السَّمٰوٰتِ وَ الْاَرْضِ طَوْعًا وَ کَرْہًا وَّ اِلَیْہِ یُجْعَلُوْنَ ﴿۵﴾ (سُورَةُ اِلٰی عَمْرٍ: ۳، آیت: ۸۴)
کیا ان لوگوں کو اللہ کے دین کے علاوہ کسی اور دین کی تلاش ہے حالانکہ آسمان و زمین والے سب طوعاً و کرہاً اللہ ہی کے فرماں بردار ہیں اور اُسی کی طرف ان سب کو لوٹ کر جانا ہے۔

جو لوگ اللہ کے دین کے علاوہ کسی اور قانون یا ضابطے کی پیروی کرتے ہیں وہ آخرت میں سرخرو نہیں سکتے اللہ تعالیٰ فرماتا ہے:-

وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِرِينَ ﴿٨٥﴾
 جو شخص اسلام کے علاوہ کسی اور دین کا متلاشی ہوگا تو وہ
 دین اس سے ہرگز قبول نہیں کیا جائے گا اور آخرت
 میں وہ نقصان اٹھانے والوں میں سے ہوگا۔
 (سُورَةُ اِلٰی عَمْرٍاۃ: ۳، آیت: ۸۵)

اسلام کے معنی اطاعت و فرماں برداری کے ہیں۔ اللہ تعالیٰ کا فرمان ہے:-

فَإِلَهُكُمْ إِلَهٌ وَاحِدٌ فَلَهُ أَسْلِمُوا،
 تمہارا الہ صرف ایک ہے، لہذا صرف اُسی کے لیے
 اسلام لاؤ یعنی صرف اُسی کی فرماں برداری کرو،
 (سُورَةُ الْحَجَّ: ۲۲، آیت: ۲۳)

اسلام کے معنی سپرد کردینے کے بھی ہیں۔ جب کوئی شخص اسلام قبول کرتا ہے تو گویا وہ اپنے آپ کو اللہ تعالیٰ کے سپرد کر دیتا ہے، اب وہ اپنی خواہشات پر نہیں چلتا بلکہ اس کی تمام حرکات و سکنات اللہ تعالیٰ کے اشارے پر ہوتی ہیں۔ وہ آزاد نہیں ہوتا بلکہ احکام الہی کا پابند ہوتا ہے، اس کا تو پھر یہ قول ہوتا ہے:-

مَحْيَايَ وَمَمَاتِي لِلَّهِ رَبِّ الْعَالَمِينَ ﴿۱۲۴﴾
 میری زندگی اور میری موت سب اللہ رب العالمین کے لیے ہے۔
 (سُورَةُ الْأَنْعَامِ: ۶، آیت: ۱۲۴)

اسلام کے معنی سر جھکا دینے یعنی سر تسلیم خم کر دینے کے بھی ہیں۔

اللہ تعالیٰ فرماتا ہے:-

بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ أَلْبَتَّهٗ جَوْشَخِصِ اللّٰہِ کے لیے سر تسلیم خم کر دے اور نیک
 کام کرتا رہے اس کے لیے اس کے رب کے پاس
 عِنْدَ رَبِّہٖ، (سُورَةُ الْبَقَرَةِ: ۲، آیت: ۱۱۲)
 (اچھا) بدلہ ہے۔

اسلام ہی ہدایت ہے اور اسلام پر چلنے ہی سے ہدایت ملتی ہے، اللہ تعالیٰ فرماتا ہے:-

فَإِنْ حَاجُّوكَ فَقُلْ أَسْلَمْتُ وَجْهِيَ لِلَّهِ
مَنِ اتَّبَعَنِ وَقُلْ لِلَّذِينَ أُوتُوا الْكِتَابَ وَ
الْأُمِّيِّينَ أَسْلَمْتُمْ فَإِنْ أَسْلَمُوا فَقَدِ
اهْتَدَوْا وَإِنْ تَوَلَّوْا فَإِنَّمَا عَلَيْكَ الْبَلْغُ
اللَّهُ بِصِيرٍ بِالْعِبَادِ ۝

(سُورَةُ آلِ عَمْرٍ: ۳، آیت: ۲۰)

پھر (اے رسول) اگر یہ آپ سے جھگڑیں (اور بحث و
مباحثہ کریں) تو آپ کہہ دیجیے کہ میں نے اور میری
اتباع کرنے والوں نے اللہ کے سامنے سر تسلیم خم کر دیا
ہے (ہم تو بس دین، اسلام ہی کو سمجھتے ہیں) اور (اے
رسول) آپ اہل کتاب اور ناخواندہ لوگوں سے کہہ
دیجیے "کیا تم اسلام قبول کرتے ہو" اگر وہ اسلام قبول
کر لیں تو ہدایت یاب ہو جائیں گے اور اگر (اسلام
سے منہ موڑیں تو آپ کی ذمہ داری سوائے اس
کے اور کچھ نہیں کہ) آپ (دین اسلام ان تک) پہنچا
دیں، اللہ (اپنے) ان بندوں کو دیکھ رہا ہے (اور وہ خود
ان سے حساب لے لے گا)۔

اللہ تعالیٰ فرماتا ہے:-

قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ -
کہ میں سب سے پہلے اسلام لاؤں۔

اسلام ایک نعمت ہے اور یہ نعمت اسی کو ملتی ہے جس کو اللہ تعالیٰ کی طرف سے ہدایت پانے کی توفیق ہو۔

اللہ تعالیٰ ارشاد فرماتا ہے:-

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ، جس شخص کو اللہ ہدایت دینا چاہتا ہے تو اس
کے سینے کو اسلام کے لیے کھول دیتا ہے،
(سُورَةُ الْأَنْعَامِ: ۶، آیت: ۱۲۵)

ارشادِ باری ہے

اتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ،
(اے لوگو) جو چیز تمہارے رب کی طرف سے
تمہاری طرف نازل ہوئی ہے (صرف) اسی کی
پیروی کرو، اس کے علاوہ ولیوں کی پیروی نہ کرو،
(سُورَةُ الْأَعْرَافِ: ۷، آیت: ۳)

جو ہدایت اللہ تعالیٰ کی طرف سے نازل ہوئی تھی اللہ تعالیٰ نے اسے کامل بھی کر دیا تھا۔
اللہ تعالیٰ ارشاد فرماتا ہے:-

الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ
الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ
آج میں نے تمہارے لیے دین کو کامل کر دیا
اور تم پر اپنی نعمت پوری کر دی۔
(سُورَةُ الْمَائِدَةِ: ۵، آیت: ۳)

اے ایمان والو! اس آیت پر غور کیجیے، سوچئے! کہ آپ کا دین کامل ہے یا نہیں؟ کیا اس میں کوئی
کمی ہے، کیا اس میں کوئی نقص ہے؟ اگر اس دین میں کوئی کمی یا نقص ہے تو پھر دین کامل نہیں ہو سکتا یقیناً اس
دین کو آپ کامل ہی سمجھتے ہوں گے۔ تو پھر سوچئے! کہ یہ دین کس دن کامل ہوا تھا۔ آپ یہ ہی کہیں گے کہ اس
دن کامل ہوا تھا جس دن مذکورہ بالا آیت نازل ہوئی تھی۔ آپ کو معلوم ہوگا کہ یہ آیت رسول اللہ صلی اللہ علیہ
وسلم کی وفات سے تقریباً تین مہینے پہلے نازل ہوئی تھی، گویا دین اسلام، رسول اللہ صلی اللہ علیہ وسلم کی حیات
طیبہ میں کامل ہوا تھا۔

پھر آپ سوچئے! کہ وہ کیا چیزیں تھیں جن میں یہ دین کامل ہوا تھا۔ یقیناً وہ دو ہی چیزیں تھیں
ایک قرآن مجید، دوسری حدیث شریف۔ لہذا ثابت ہوا کہ اسلام صرف قرآن و حدیث کے اندر
محفوظ ہے۔ دوسرے لفظوں میں یہ کہیے کہ اسلام قرآن و حدیث کا نام ہے۔ ان ہی دو چیزوں میں اسلام
مکمل ہوا تھا، تیسری کوئی چیز اس دین میں نہ اس وقت شامل تھی اور نہ اب شامل ہو سکتی ہے۔ تیسری چیز
اس دین میں اسی وقت شامل ہو سکتی ہے جب اس دین کو ناقص مانا جائے لیکن یہ عقیدہ قرآن مجید کے

خلاف ہے لہذا کفر ہے۔

خلاصہ یہ ہوا کہ اسلام کامل دین ہے لہذا اب اس میں نہ کسی کے اجتہاد و قیاس کو داخل کرنے کا سوال پیدا ہو سکتا ہے اور نہ کسی نیک کام کو شامل کرنے کا جو پہلے سے اس میں موجود نہ ہو۔ یعنی اسلام میں رائے اور بدعتِ حسنہ کی کوئی گنجائش نہیں۔

قارئین کرام، اسلام کو کامل مان لینے کے بعد اب آپ ذرا اپنی حالت کا بھی جائزہ لیجیے۔ کیا آپ کا دین وہ ہی ہے جو رسول اللہ صلی اللہ علیہ وسلم کا تھا۔ کیا آپ کا دین قرآن و حدیث کے اندر ہی محفوظ و محصور ہے یا قرآن و حدیث کے علاوہ بھی بعض چیزوں کو آپ نے دین شمار کر رکھا ہے اگر آپ اس دین کو قرآن و حدیث کے اندر ہی محفوظ و محصور مانتے ہیں تو پھر آپ فرقوں میں کیوں بٹے ہوئے ہیں؟ سب کا دین ایک کیوں نہیں ہوتا؟ کیا اس کی یہ وجہ تو نہیں کہ آپ نے سرچشمہ ہدایت سے آگے بڑھ کر کسی اور چیز کو بھی ہدایت سمجھ رکھا ہے؟ کیا یہ صحیح نہیں کہ آپ نے ائمہ اور علماء کے فتوؤں اور اجتہادات کو بھی دین سمجھ رکھا ہے، یہ ہی نہیں بلکہ قرآن و حدیث کو ان کا تابع کر دیا ہے، کیا اللہ تعالیٰ کے قانون کو انسانوں کی رائے کا تابع کیا جا سکتا ہے؟ کیا یہ کفر نہیں ہے؟

کیا آپ نے کبھی مذہبی دنیا کا جائزہ لیا، یہ تو ضرور ہے کہ بعض فرقے بعض فرقوں کو گمراہ سمجھتے ہیں لیکن بعض فرقے ایسے بھی ہیں جو آپس میں ایک دوسرے کو حق پر سمجھتے ہیں۔ کیا آپ نے کبھی سوچا کہ ان چار یا پانچ فرقوں کے فرقہ وارانہ مذاہب میں سے ہر ایک اسلام ہے یا ان فرقہ وارانہ مذاہب کا مجموعہ اسلام ہے۔ ظاہر ہے کہ دوسری بات کا تو آپ بڑی آسانی سے انکار کر دیں گے اس لیے کہ اس کو مان لینے کے بعد تو کسی مذہب میں بھی پورا اسلام نہیں ہوگا۔ اسلام کا ایک جزء ہی ہوگا اور یہ بات کسی کو منظور نہیں ہوگی کہ وہ اپنے مذہب کو کامل اسلام نہ سمجھے۔

رہ گئی دوسری صورت، یعنی ان میں سے ہر ایک اسلام ہے، تو پھر ایک اور مشکل پیش آئے گی۔ وہ یہ کہ فرقہ وارانہ مذاہب میں بے حد اختلاف ہے، حلال و حرام کا فرق ہے۔

ایک ہی چیز ایک مذہب میں حلال ہے تو دوسرے میں حرام ہے۔ اور آپ کہتے ہیں کہ دونوں

حق پر ہیں، یعنی دونوں فرقہ وارانہ مذہب اسلام ہیں۔ سوچئے! کیا ہر ایک کو اسلام ماننے کے بعد نتیجہ یہ نہیں نکلے گا کہ ایک اسلام کے کئی اسلام بن جائیں گے۔ کیا یہ ممکن ہے؟ کیا یہ صحیح صورت ہے؟ ہرگز نہیں، ایک نو مسلم اس بات سے کتنا پریشان ہوگا جب کہ اس سے یہ کہا جائے گا کہ یہ تمام مذاہب ایک دوسرے کے مخالف ہوتے ہوئے بھی اسلام ہیں۔ اگر کسی مذہب میں کوئی چیز حلال ہے تو وہ بھی اسلام ہے، اگر دوسرے مذہب میں وہ ہی چیز حرام ہے تو وہ بھی اسلام ہے۔ (ایں چہ بوالعجب بیست) اس کے مقابلے میں اگر اس نو مسلم سے یہ کہہ دیا جائے کہ "بس جو کچھ قرآن وحدیث میں ہے، وہ اسلام ہے"۔ تو یہ بات اس کے لیے کتنی سکون بخش ہوگی۔

قارئین کرام غور کیجیے، آخر ان مذاہب کے بنانے کی کیا ضرورت تھی، فتوؤں کو دین میں داخل کرنے کی کیا ضرورت تھی، کیا قرآن وحدیث میں کامل اسلام نہیں تھا۔ اگر نہیں تھا تو یہ ماننا پڑے گا کہ رسول اللہ صلی اللہ علیہ وسلم اور صحابہ کرام کا اسلام ناقص تھا نعوذ باللہ من ذلک۔ ان فتوؤں نے ایک اسلام کے کئی اسلام بنا دیے۔ ان کی وجہ سے امت کئی فرقوں میں تقسیم ہو گئی۔ اللہ اور اُس کے رسول نے جس بات کی سختی سے ممانعت کی تھی امت اسی پر کاربند ہو گئی، پھر جو نقصان ہوا وہ ظاہر و باہر ہے۔

اللہ تعالیٰ ارشاد فرماتا ہے:-

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا، اللہ کی رسی کو مضبوطی سے پکڑ لو اور فرقے نہ بنو،

(سُورَةُ آلِ عَمْرٍ: ۳، آیت: ۱۰۳)

اللہ کی رسی یقیناً اللہ تعالیٰ کی شریعت ہے جو اُس نے نازل فرمائی ہے اور جو ظاہر ہے کہ صرف قرآن وحدیث کے اندر محفوظ ہے، لہذا صرف قرآن وحدیث کو دین ماننے کے بعد ہی ہم سب ایک ہو سکتے ہیں اور فرقہ بندی سے بچ سکتے ہیں۔ اہل کتاب میں بھی کئی فرقے ہو گئے تھے۔ اللہ تعالیٰ نے مومنوں کو ان کی روش سے ہوشیار کر کے فرقہ بندی کی ممانعت فرمائی تھی،

ارشاد باری ہے:-

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ
مَا جَاءَهُمُ الْبَيِّنَاتُ وَأُولَٰئِكَ لَهُمْ عَذَابٌ عَظِيمٌ ﴿۱۰۵﴾
(سُورَةُ آلِ عَمْرٍ: ۳، آیت: ۱۰۵)

دلائل آجانے کے بعد بھی اختلاف پر (قائم)

رہے، ایسے لوگوں کے لیے بڑا عذاب ہے۔

دوسری جگہ پھر اللہ تعالیٰ نے اہل کتاب کی غلط روش کی وضاحت کرتے ہوئے فرمایا:-

وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا
جَاءَهُمُ الْبَيِّنَةُ ﴿۱۰۶﴾ وَمَا أُمِرُوا إِلَّا لِيَعْبُدُوا اللَّهَ
مُخْلِصِينَ لَهُ الدِّينَ حُنَفَاءَ،
(سُورَةُ لَحَدَّ يَكُنِ الَّذِينَ كَفَرُوا: ۹۸، آیت: ۳ تا ۵)

یعنی اپنے اپنے مذہب پر جمے رہے (حالانکہ
انہیں یہ حکم دیا گیا تھا کہ وہ اللہ کی عبادت کریں دین
کو خالص اللہ کے لیے مانتے ہوئے صرف اللہ
کیلے کے ہو جائیں۔

لیکن انہوں نے ایسا نہیں کیا، علماء کے فتوؤں اور فرقہ وارانہ مذاہب کو بھی دین سمجھتے رہے۔ اللہ
تعالیٰ کا فرمان معلوم ہو جانے کے بعد بھی اپنے اپنے علماء کی باتوں پر جمے رہے، گویا انہوں نے ان علماء کی
عبادت کی۔ حالانکہ انہیں یہ حکم دیا گیا تھا کہ صرف اللہ کی عبادت کریں۔

قارئین کرام سوچئے! کیا یہی صورت موجودہ فرقوں میں نہیں پائی جاتی؟ کیا قرآن و حدیث
کے ٹھوس دلائل مل جانے کے بعد بھی ہر فرقے کے لوگ اپنے اپنے مذہب پر جمے نہیں رہتے؟ غور کیجئے! کیا
یہ فعل آیت بالا کی رو سے شرک نہیں؟ کاش! ان لوگوں میں اختلاف نہ ہوتا اور اگر ہو گیا تھا تو واضح دلیل مل
جانے کے بعد اسے ختم کر دیتے، کاش! اس اختلاف کو بنیاد بنا کر فرقے نہ بناتے، اصول ایک ہی مانتے یعنی
قرآن و حدیث ہی کو دین سمجھتے۔ جب آیت یا حدیث مل جاتی تو اس کی روشنی میں اپنے آپ کو موڑ لیتے،
آیت یا حدیث کو نہ موڑتے، اپنے اختلاف کی خاطر قرآن و حدیث سے صرف نظر نہ کرتے۔ نہ قرآن و
حدیث کو اپنے مذہب کا تابع بناتے۔ اے کاش! اگر ایسا ہوتا تو یہ فرقہ بندی کی لعنت کبھی مسلط نہ ہوتی، اللہ
تعالیٰ کا راستہ ایک تھا ہم صرف اسی پر چلتے تو ایک رہتے۔

اللہ تعالیٰ فرماتا ہے:-

وَأَنَّ هَذَا صِرَاطٌ مُسْتَقِيمٌ فَاتَّبِعُوهُ، وَلَا تَتَّبِعُوا
السُّبُلَ فَتَفَرَّقَ بِكُمْ عَنْ سَبِيلِهِ،
(خبردار) دوسرے راستوں پر نہ چلنا ورنہ وہ
تمہیں اللہ کے راستے سے بھٹکا دیں گے،
(سُورَةُ الْأَنْعَامِ: ۶، آیت: ۱۵۳)

اللہ تعالیٰ فرماتا ہے:-

فَأَقِمْ وَجْهَكَ لِلدِّينِ حَنِيفًا،
(سُورَةُ الرُّومِ: ۳۰، آیت: ۳۰)
دین (اسلام) پر یک سوہو کر قائم رہو،

یعنی اسلام کے علاوہ کسی اور دین کی طرف متوجہ نہ ہو، تمہاری تمام توجہ کا مرکز صرف اسلام ہو،
صرف قرآن وحدیث پر یک سوہو کر عمل کرو۔ فرقہ بندی سے بچو۔ فرقہ بندی بُری چیز ہے۔

اللہ تعالیٰ فرماتا ہے:-

إِنَّ الدِّينَ فَرَقٌ وَادِينُهُمْ وَكَانُوا شِيعًا لَّسَتْ
مِنْهُمْ فِي شَيْءٍ، (سُورَةُ الْأَنْعَامِ: ۶، آیت: ۱۵۹)
جن لوگوں نے اپنے دین کو ٹکڑے ٹکڑے کر ڈالا اور
فرقہ فرقہ بن گئے (اے رسول) آپ کا ان سے کوئی
تعلق نہیں۔

فرقہ بندی اللہ تعالیٰ کو سخت ناپسند ہے اور یقیناً اسے ہر شخص ناپسند کرے گا لیکن اس کی کوئی وجہ
سمجھ میں نہیں آتی کہ وہی شخص جو فرقہ بندی سے بیزار ہے کیوں ان موجودہ فرقوں سے الگ نہیں ہوتا۔

اللہ تعالیٰ ارشاد فرماتا ہے:-

وَأَنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ
فَاتَّقُونِ ﴿۵۲﴾ (سُورَةُ الْمُؤْمِنُونَ: ۲۲، آیت: ۵۲)
تمہاری جماعت حقیقتاً ایک ہی جماعت ہے اور میں
تم سب کا رب ہوں لہذا مجھ سے ڈرتے رہو۔

اللہ تعالیٰ ہم کو ایک جماعت دیکھنا چاہتا ہے تو پھر کیوں نہ ہم ایک جماعت بن جائیں۔ فرقے فرقے بنالینا اللہ تعالیٰ کی مرضی کے خلاف ہے اور جو چیز اللہ تعالیٰ کی مرضی کے خلاف ہو، ہم کو اس سے بیزار ہونا چاہیے۔

قارئین کرام، سوچئے! اختلاف اور فرقہ بندی کو ختم کرنے کی کیا صورت ہے۔ اگر آپ سنجیدگی سے غور کریں گے تو آپ خود اس نتیجے پر پہنچیں گے کہ اس کی بس ایک ہی صورت ہے اور وہ یہ کہ ہم اپنا دین صرف اسلام کو مانیں، فرقہ وارانہ مذاہب سے کنارہ کش ہو جائیں۔ اسلام پر عمل کرنے کے لیے صرف قرآن و حدیث کی طرف رجوع کریں جو چیز قرآن و حدیث میں نہ ہو اس پر رائے زنی نہ کریں، نہ رائے زنی ہوگی نہ اختلافات ہوں گے۔ جماعت المسلمین یہی دعوت لے کر کھڑی ہوئی ہے۔ اٹھئیے جماعت المسلمین کی دعوت قبول کیجیے اور اس کے ساتھ تعاون فرمائیے۔

بِسْمِ اللّٰهِ الرَّحْمٰنِ الرَّحِیْمِ

اللہ اور اس کے رسول اللہ صلی اللہ علیہ وسلم کے تمام فیصلے ہی حق ہیں۔
وَمَا يُؤْمِنُ أَكْثَرُهُمْ بِاللّٰهِ إِلَّا وَهُمْ مُّشْرِكُونَ
بشر لوگ اللہ تعالیٰ پر ایمان لانے کے باوجود مشرک ہوتے ہیں۔
(سُورَةُ يُسُف: ۱۳، آیت: ۱۰۶)



خاتم الانبیاء والمرسلین، امام الانبیاء رحمۃ اللعالمین صلی اللہ علیہ وسلم کا فرمانِ حق :

تَلَزَمُ جَمَاعَةُ الْمُسْلِمِينَ وَإِمَامَهُمْ، فَقُلْتُ فَإِنْ لَمْ يَكُنْ لَهُمْ جَمَاعَةٌ وَلَا إِمَامٌ؛ قَالَ
فَاعْتَزِلْ تِلْكَ الْفِرْقَ كُلَّهَا.....

جماعت المسلمین اور اس کے امام کو لازم پکڑنا، (حذیفہؓ نے) پوچھا: اگر جماعت اور اس کا امام نہ ہو تو کیا کروں؟ (آپ نے) فرمایا: (تو بھی) تمام فرقوں سے علیحدہ رہنا.....
(صحیح بخاری، حدیث نمبر 6673/7084 و صحیح مسلم حدیث نمبر 1847/4784)

مرکز: مسجد المسلمین، کھوکھرا پار 2½ ملیر ٹاؤن، کراچی۔

دفتر: جماعت المسلمین B-6 بیت الفرقان، SB-12 بلاک C-13 گلشن اقبال،

مین یونیورسٹی روڈ، کراچی۔

www.aljamaat.org